



నెలనెలా నవ్వుల పండగ

## మల్లాది వెంకటకృష్ణమూర్తి స్పెషల్

ఒకావిడ తన తెల్లబొచ్చుకుక్క పిల్లని బార్బర్ దగ్గరకు తీసుకెళ్ళి, దాని బొచ్చు కత్తిరించమని కోరింది.

“అందుకు ఐదువందల రూపాయలౌతుంది” చెప్పాడా క్షురకుడు.

“అంతా? మా చిన్నబ్బాయి జుట్టు కత్తిరించడానికి వందరూపాయలే తీసుకున్నావుగా?” అడిగిందావిడ.

“కాని మీ చిన్నబ్బాయి కొరకడుగా..!” జవాబు చెప్పాడతను!!



చౌచౌ...

పెరుకొచ్చిన నవ్వులు

బరువు విపరీతంగా పెరుగుతున్న ఒకలావాటి ఆవిడ బరువు తగ్గించుకోవాలని డాక్టరు దగ్గరికెళ్ళింది. మందులు పనిచేయవని తెలుసుకున్న డాక్టరు ఆమెను గుర్రపుస్వారి చేయమని సలహా ఇచ్చాడు.

డాక్టరు చెప్పిన ప్రకారం ఒక నెలరోజులు గుర్రపు స్వారి చేసి చూడగా పదికిలోల బరువు తగ్గిందట ఆ గుర్రం.



పిల్లలకు చాక్లెట్లు తయారు చేసే కంపెనీ పేపరులో ఉద్యోగాలకై ప్రకటన ఇచ్చింది.

"మా చాక్లెట్ల కంపెనీకి సేల్స్ మెన్ కావాలను. అర్హత డిగ్రీ చదివి ఉండవలెను. ప్రత్యేక అర్హత డయాబిటీస్ కలిగి వుండవలెను."



ఒక న్యూస్ పేపరు ఎడిటరుకు ఫోను వచ్చింది.

"హలో ఎవరూ మాట్లాడేది?"

"నేనయ్యా ప్రఖ్యాత నాయకుణ్ణి కాశీపతిని. నేను చనిపోయినట్లు పేపరులో వేస్తావటయ్యా! నీకెంత ధైర్యం?"

"క్షమించండి సార్! పొరపాటైంది. మీరు బతికివున్నట్లుగా తెలీదు. ఇంతకీ మీరు ఎక్కడినుండి మాట్లాడడం?"

"నరకం నుంచి"



"డాక్టరుగారూ! మా అబ్బాయి ఎదురింటమ్మాయి చెవికొరికేశాడు"

"ఫరవాలేదులెండి. అందులో మంచి విటమిన్లుంటాయ్"



"చూడండి అతనెవరో నీళ్ళలో మునిగిపోతున్నాడండీ"

"అబ్బే పోనివ్వండి వేసవికాలం కదా! హాయిగా వుంటుంది లెండి"



"మన ఇంటికొచ్చిన బంధువు ఒక్క వస్తువు తప్ప మిగతా అన్ని వస్తువులు ఉపయోగిస్తాడు, ఏమిటది?"

"టూత్ బ్రష్"



ఒక పేపర్లో ఒక భార్య వేయించిన ప్రకటన - "ప్రియమైన భర్తకు - ఎక్కడున్నా ఇంటికి రావలసింది. నేను తయారుచేసిన కొత్తరకం కూర మీకు వడ్డించను. దాన్ని ఎప్పుడో పారేశాను."



ఇద్దరు తాగుబోతులు మాట్లాడుకుంటున్నారు.

"చంద్రుని మీద మొదటిసారిగా అడుగు పెట్టింది అమెరికన్లు. కాని సూర్యుని మీద నేనే ప్రథమంగా అడుగుపెట్టబోతున్నాను"

"కానీ సూర్యుని వేడికి..."

"ఆ మాత్రం నాకు తెలుసు లేవోయ్. అందుకే రాత్రిపూట వెళ్దామని అనుకుంటున్నాను"



"మీకు మీ భార్య నుండి విడాకులు కావాలంటున్నారు. కారణం?"

"రాజ్యాంగంలో వున్నట్లు నాకు వాక్స్వాతంత్ర్యం లేకపోవడం వల్ల"



"కాలవ మీద ఉన్న ఆ చిన్న వంతెన 90 కేజీలకు మించి ఒక్క గ్రాము బరువును కూడా మొయ్యలేదు. కానీ, 89 కేజీల బరువును మనిషి ఒక్కోటి అరకేజీ బరువుగల మూడు కొబ్బరికాయలను తీసుకెళ్ళాలనుకున్నాడు. మార్గమేమిటి?"

"ఏముందీ వంతెన మీద పోయేప్పుడు మూడు కాయలను సర్కసులోలా ఎగరేస్తూ పోతే సరి. ఓ కాయ ఎప్పుడూ గాల్లో వుంటుంది. బరువు సరిగా సరిపోతుంది."



ఓ యువకుడు మంగలి షాపుకెళ్ళాడు గడ్డం గీయించుకుందుకి. వచ్చీరాని యువకుని గడ్డాన్ని చూసి బార్బర్ కొంచెం ఎగతాళిగా "మీ ఇంట్లో చెప్పి వచ్చావా?" అన్నాడు. అందుకు కుర్రాడికి కోపం వచ్చింది. "నేను ప్రతి రెండుగంటలకీ గడ్డం గీసుకుంటాను తెలుసా" అన్నాడు గొప్పగా.

"సరే! నీకిప్పుడు గడ్డం చేస్తా! రెండు గంటల్లో నీకు గడ్డం పెరిగితే ఉచితంగా మళ్ళీ చేస్తా" అన్నాడు బార్బర్. నున్నగా గడ్డం గీసి పంపించాడు. తర్వాత రెండు గంటలకి అదే యువకుడు మళ్ళీ గడ్డంతో

ప్రత్యక్షమయ్యాడు. బార్బర్కి ఆశ్చర్యం వేసి గడ్డం లాగి చూశాడు. నిజం గడ్డమే. ఇచ్చిన మాట ప్రకారం ఉచితంగా గడ్డం గీయక తప్పలేదు.

ఇంతకీ ఈ ప్రాక్టికల్ జోకు చేసింది ఎ. రామస్వామి మొదలియార్. రామస్వామి తన కవలసోదరుడైన లక్ష్మణస్వామిని పంపడం వలన బార్బర్ ఇద్దర్నీ ఒకే వ్యక్తనుకుని బోల్తాపడ్డాడు.



"పొట్టిగా వుండేవాళ్ళు పొడుగ్గా కనిపించాలంటే?"

"వాళ్ళకంటే ఇంకా పొట్టిగా వుండేవాళ్ళతో తిరిగితే సరి"

COMMENTS